


Банктар аралык кредиттик ресурстар рыногу (2016-жылдын август айы)

Өткөн айга салыштырганда кароого алынып жаткан мезгил ичинде банктар аралык рынокто коммерциялык банктардын үстөк ликвиддүүлүгүнүн орточо күндүк деңгээлинин 1,6 млрд сомго чейин төмөндөөсү байкалган (-0,4 пайыз).

Кароого алынып жаткан мезгил ичинде ички банктар аралык кредит рыногунда улуттук валютадагы бүтүмдөр гана ишке ашырылган. Мында, аталган бүтүмдөр жылдык 3,5 пайыз орточо салмактанып алынган чен боюнча жүргүзүлгөн (-1,8 пайыздык пункт). Кароого алынып жаткан мезгил ичинде ички рынокто улуттук валютадагы стандарттык бүтүмдөрдүн өткөн ай үчүн тиешелүү көрсөткүчүнө салыштырганда 100,0 млн сомго чейин төмөндөөсү байкалган (-33,3 пайыз).

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто чет өлкө валютасындагы стандарттык бүтүмдөр келишилген эмес.

Кароого алынып жаткан мезгил ичинде Кыргыз Республикасынын Улуттук банкынын "овернайт" кредиттери суроо-талапка ээ болгон эмес. Мында, Улуттук банк коммерциялык банктардын каражаттарын 208,2 млрд сом суммасына "овернайт" шарттарында депозиттерге жайгаштырууну уланткан (+15,4 пайыз).

Кароого алынып жаткан мезгил ичинде кредиторлордун концентрациялануу индексинин 0,01ге; 0,54кө чейин, ал эми дебиторлордун концентрациялануу индексин – 0,46га; 0,54кө чейин төмөндөөсү байкалган. Бул индекстердин мааниси рыноктун концентрациялануусунун жогорку деңгээлин көрсөтүп турат жана рынокто эки негизги кредитордун жана эки карыз алуучунун катышуусуна ылайык келет.

